



# KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

## ID-DISA' LEGISLATURA

### Minuti

### Laqgħa tal-Kunsill Lokali Il-Fgura

#### Laqgħa Numru 24/2025

Data: L-Erbgħa 23 ta' Lulju 2025

Ħin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun	Sindku
	Chev Darren Marmara (17:47 hrs)	Viċi Sindku
	Sur Charles Bonello (17:35 hrs)	Kunsillier
	Sur Ray Deguara	Kunsillier
	Sur Mark Lombardo	Kunsillier
	Sa Josianne Scicluna	Kunsilliera
	Sur Izak Catania De Giovanni	Kunsillier
	Dott Ryan Ellul (17:36 hrs)	Kunsillier

Skuzat/i:	Sur Adrian Tanti	Kunsillier
-----------	------------------	------------

Assenti:

Gwenith Calleja

Segretarju Eżekuttiv

## AGENDA

24.1 TALBIET TA' APOLOGIJA

24.2 MINUTI



## KUNSILL LOKALI FGURA

---

24.3 PUNTI MQAJJMA MILL-MINUTI

24.4 KORRISPONDEZA

24.5 PLANNING AUTHORITY

24.6 MEMOS U KOMUNIKAZZJONI MID-DIPARTIMENT TAL-GVERN LOKALI

24.7 KOMUNIKAZZJONI MIS-SINDKU

24.8 MISTOQSIJET

24.9 MOZZJONIJIET

24.10 TENDERS, QUOTATIONS, KUNTRATTI U OFFERTI

24.11 FINANZI

24.12 TRAFFIC MANAGEMENT

24.13 PROĠETTI, TOROQ U XOGHOLIJIET INFRASTRUTTURALI

24.14 PROGRESS TA' HIDMA MILL-MEMBRI TAL-KUNSILL

24.15 STAFF

24.16 PURCHASE REQUEST FORM

24.17 FLASIJET

24.18 AĠĠORNAMENT

---

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien preżenti.



## KUNSILL LOKALI FGURA

---

### 24.1 TALBIET TA' APOLOGIJA

**24.1.1** Kien hemm talba waħda ta' apologija mingħand il-Kuns A Tanti. Il-Kunsill approva din it-talba.

### 24.2 MINUTI

**24.2.1** Is-Sindku ressaq mozzjoni ref: **7207/25/9** 'Sabiex jiġu approvati l-minuti tal-laqgħa 22/2025 bid-data 18 ta' Ġunju 2025.'

Din kienet sekondata mill-Kuns R Deguara.

Il-mozzjoni għaddiet nem con.

**24.2.2** Is-Sindku ressaq mozzjoni ref: **7208/25/9** 'Sabiex dan il-Kunsill japprova l-minuti tal-laqgħa b'urgenza 23/2025 bid-data 14 ta' Lulju 2025.'

Din kienet sekondata mill-Kuns R Deguara.

Il-mozzjoni għaddiet nem con.

### 24.3 PUNTI MQAJJMA MILL-MINUTI

**24.3.1** Ma tqajjem l-ebda punt f' dan ir-rigward.

### 24.4 KORRISPONDENZA

**24.4.1** Is-Sindku nforma l-kamra li giet riċevuta korrispondenza mingħand is-Segretarju tas-Sotto Kumitat Onorificenzi, fejn qed jerga jfakkar lill-membri tal-Kunsill sabiex jimlew il-formola tan-nomini għal Jum il-Fgura peress li tagħlaq fl-aħħar tax-xahar. Is-Sindku qara l-korrispondenza annessa bhala 'Dok A'.

**24.4.2** Is-Sindku nforma l-kamra li l-Kunsill irċieva korrispondenza mingħand residenta li waqgħet fi Triq Mater Boni Consigli minħabba tapp tal-ilma u mhux minħabba l-bankina. Is-Sindku talab lis-Segretarju Eżekuttiv sabiex minn naħa tal-Kunsill jiġi ċċekkjat jekk dan it-tapp tal-ilma huwiex tal-Water Services Corporation u jekk huwa tagħhom, jiġu jirrangawh.



## KUNSILL LOKALI FGURA

---

### 24.5 PLANNING AUTHORITY

**24.5.1** Is-Sindku nforma l-kamra li ser ipogġi fuq il-mejda tal-kamra, it-talba li kellu minghand il-Viċi Sindku, il-Kuns J Scicluna u l-Kuns A Tanti, rigward il-‘breakdown’ tal-ispejjeż sabiex tiġi approvata allokazżjoni ta’ fondi addizzjonali, relatati mal-appell li gie pprezentat f’isem il-Kunsill. Is-Sindku qal li fl-‘email’ li ntbagħtet lill-membri tal-Kunsill annessa bħala ‘Dok B’, din kienet ċara ħafna li dawn huma biss proċessar tat-tribunal, li jikkonsisti f’€3550. Is-Sindku qara ittra ta’ ringrazzjament annessa bħala ‘Dok Ċ’.

### 24.6 MEMOS U KOMUNIKAZZJONI MID-DIPARTIMENT TAL-GVERN LOKALI

**24.6.1** Is-Sindku nforma l-kamra li reggħet waslet l-polza tal-assigurazzjoni għall-membri tal-Kunsill.

Is-Sindku ressaq mozzjoni ref: **7209/25/9** ‘Sabiex dan il-Kunsill japprova l-ħlas ta’ €585 għal Ċir AKL 2025/044 Group Life Policy 2025-2026 għal membri eletti.’

Din kienet sekondata mill-Kuns R Deguara.

Il-mozzjoni għaddiet nem con.

**24.6.2** Is-Sindku nforma l-kamra li l-Kunsill irċieva ‘email’ mid-Dipartiment biex jieħu sehem fil-‘Blue Heart Campaign’ bi skop ta’ għarfien għal kontra l-‘human trafficking’.

Is-Sindku ressaq mozzjoni ref: **7210/25/9** ‘Sabiex dan il-Kunsill jieħu sehem fl-inizjattiva Blue Heart Campaign hekk kif inhu anness.’

Din kienet sekondata mill-Kuns R Deguara.

Il-mozzjoni għaddiet nem con.

**24.6.3** Is-Sindku nforma l-kamra li attenda għal laqgħa mtellgħa mill-Assoċjazzjoni tal-Kunsilli Lokali (AKL) rigward ħlasijiet tal-kontijiet tad-dawl u l-ilma, fejn kien hemm prezenti CEO tal-ARMS. Is-Sindku qal li kien hemm diskussjoni, u qamu dubji kemm minn naħa tas-Segretarji Eżekuttivi u anke Sindki dwar dawn il-ħlasijiet. Is-Sindku qal li gie deċiż li kull regjun jiltaqa mal-Kunsilli Lokali, minħabba li jista jkun hemm Kunsilli li ma jieħdux sehem u r-residenti jmorru f’Kunsill Lokali ieħor li hu l-aktar vicin tagħhom. Is-Sindku qal ukoll li għaldaqstant tqajmu dubji minħabba l-ħaddiema. Il-Kuns M Lombardo staqsa



## KUNSILL LOKALI FGURA

x'inhuma t-termini u l-kundizzjonijiet, fejn għal dan is-Sindku wieġeb li minn fuq kull kont, il-Kunsill idaðħal €0.90 u li l-hlasijiet isiru permezz ta' flus kontanti jew çekkijiet biss. Wara diskussjoni, is-Sindku qal li l-ANSEK ma qablitx ma' din l-inizjattiva u li d-diskussjoni għadha għaddejja.

**24.6.4** Is-Sindku nforma l-kamra li l-Kunsill applika għall-iskema tal-‘bicycle racks’ fejn gew indikati tlett siti bħala postijiet sabiex jitqgħiedu. Is-Sindku qal li dawn huma Triq A.M. Valperga hdejn il-‘ground’ tal-futbol fejn hemm il-bankina wiesgħa, Triq Hompesch hdejn il-Banif Bank u Triq Ħaż-Żabbar faċċata ta' Galleria.

### 24.7 KOMUNIKAZZJONI MIS-SINDKU

**24.7.1** Is-Sindku nforma l-kamra li l-Kunsill irċieva korrisondenza mid-Dipartiment rigward l-iskema għall-Attivitajiet Kulturali Annwali, fejn il-Kunsill gie mgħarraf li giet approvata l-applikazzjoni għall-Mixgħela ta' Ħamis ix-Xirka.

**24.7.2** Is-Sindku nforma l-kamra li l-Kunsill irċieva korrisondenza minghand Sport Malta, fejn kellu laqgħa magħhom sabiex tiġi organizzata l-‘car free day’ li ssir ta' kull sena u mtliet l-applikazzjoni, bin-numru ta' nies li jattendu jkun bejn wieħed u ieħor dak ta' 100 persuna. Is-Sindku qal ukoll li aktar ‘il quddiem, il-Kuns A Tanti japplika għall-iskema ta' Transport Malta fejn wara jiġi miftiehem min ser jieħu sehem, u jiġi kkalkulat in-numru ta' nies li ser jattendu biex kulhadd jieħu xi haġa b'xejn li tkun mgħotija minn Sport Malta.

**24.7.3** Is-Sindku nforma l-kamra li l-FSWS reggħu għandhom tlett ‘air conditions’ oħra li mhux qed jaħdmu u għaldaqstant ingabru l-kwotazzjonijiet sabiex jinbidlu, fejn l-irħas kwotazzjoni hija dik ta' €5835. Wara diskussjoni, il-Viċi Sindku talab li jingabru aktar kwotazzjonijiet biex tinstab kwotazzjoni irħas, minħabba li fl-opinjoni tiegħu l-irħas kwotazzjoni li ngabret hija għalja.

**24.7.4** Is-Sindku nforma l-kamra li l-Kunsill juza l-bankarelli għal hafna mill-attivitajiet li jiġu organizzati, fejn is-sena l-oħra ma nstabux bankarelli u kienu gew għaljin. Is-Sindku qal li gie deċiż li peress li l-Kunsill għandu Bye-Law fuq il-kiri tas-sala li tinkludi wkoll kiri ta' ogġetti, il-bankarelli jiġu maħduma u jibqgħu l-Kunsill fejn ikunu jistgħu jiġu użati kemm mill-membri tal-Kunsill kollha, kif ukoll jinkrew lill-terzi. Is-Sindku qal li ngabru l-kwotazzjonijiet fejn l-irħas wahda hija dik ta' €4990 bl-injam ‘pine’.

Is-Sindku ressaq mozzjoni ref: 7211/25/9 ‘Sabiex dan il-Kunsill japprova l-irħas kwotazzjoni annessa għal 25 bankarella.’

Din kienet sekondata mill-Kuns C Bonello.



## KUNSILL LOKALI FGURA

---

Il-mozzjoni għaddiet b'7 voti favur u astenzjoni waħda.

Is-Sindku talab li jitnizzlu l-ismijiet.

Favur – Is-Sindku, Kuns R Deguara, Kuns M Lombardo, Kuns C Bonello, Kuns I Catania De Giovanni, Kuns J Scicluna, Kuns R Ellul

Astenzjoni – Il-Viçi Sindku

**24.7.5** Is-Sindku nforma l-kamra li reggħet waslet l-‘insurance’ tal-binja tal-Kunsill fejn ingabru aktar kwotazzjonijiet u l-irħas ‘broker’ kien Thomas Smith Insurance Brokers. Is-Sindku qal li tkellmu magħhom hu u l-Kuns R Deguara peress li għandu l-esperjenza, minħabba li l-‘insurance’ tintalab f’kull attività tal-massa. Is-Sindku qal ukoll li ġew mġhotija l-attivitajiet il-kbar li jikkonsistu f’il-Pjazza fil-Milied, il-Karnival fil-Fgura, il-Mixgħela ta’ Ħamis ix-Xirka, Jum il-Fgura u l-‘Car Free Day’, fejn aċċettaw li jdaħħluhom fl-istess ‘insurance’. Il-Kuns C Bonello talab sabiex jiġi kkonfermat li l-attività tal-Milied tkun koperta fuq jumejn.

Is-Sindku ressaq mozzjoni ref: **7212/25/9** ‘Sabiex dan il-Kunsill japprova l-insurance tal-binja skont l-irħas kwotazzjoni annessa.’

Din kienet sekondata mill-Kuns R Ellul.

Il-mozzjoni għaddiet nem con.

### **24.8 MISTOQSIJJET**

**24.8.1** Ma tqajjem l-ebda punt f’dan ir-rigward.

### **24.9 MOZZJONIJIET**

**24.9.1** Is-Sindku nforma l-kamra li rċieva mozzjoni mingħand il-Kuns C Bonello u l-Kuns M Lombardo annessa bħala ‘Dok D’. Il-Kuns C Bonello qal li l-mozzjoni hija rigward studju li jissejjaħ ‘carrying capacity’, fejn dan huwa studju dwar il-kapaċità ta’ kemm tiffaħ il-lokalità. Il-Kuns C Bonello, fost l-oħrajn semma l-parkeġġ u l-impatt fuq it-toroq u l-lokalità, il-bini, it-traffiku fit-toroq tal-Fgura, is-‘side streets’ u l-impatt soċjali, kummerċjali u infrastrutturali. Il-Kuns M Lombardo qal li fejn qabel il-kummerċ kien jinsab biss fil-‘main roads’ illum fil-Fgura jeżistu anke ħwienet



## KUNSILL LOKALI FGURA

fis-‘side streets’, u semma wkoll l-ammont ta’ karozzi pparkjati fil-Fgura li jistgħu jkunu tar-residenti, tal-impjegati jew sidien tal-ħwienet u anke ta’ persuni li jigu biex jixtru jew jużaw xi servizz. Is-Sindku qal li bħala Kunsill Lokali fejn il-Gvern fl-2019 obbliga lir-Regjuni sabiex isir ‘social impact assessment’, l-entita obbligata mill-Gvern biex tassigura l-impatt soċjali fil-lokalita, jista jintalab ukoll biex lil hinn minn dawn l-affarijiet, ikun hemm ukoll studju fuq l-affarijiet li semmew il-Kuns C Bonello u l-Kuns M Lombardo. Il-Kuns C Bonello qal li dan mhux possibbli għax il-ligi ma tippermettix dan, u hawn qamet diskussjoni. Is-Sindku qara dikjarazzjoni annessa bħala ‘Dok E’.

Il-Kuns C Bonello ressaq mozzjoni: Studju dwar il-Kapaċità ta’ Tolleranza ta’ l-Iżvilupp – ‘*Carrying Capacity*’

Din kienet sekondata mill-Kuns M Lombardo.

Il-mozzjoni m’għaddietx b’2 voti favur u 6 voti kontra.

Is-Sindku talab li jitniżzlu l-ismijiet.

Favur – Kuns C Bonello, Kuns M Lombardo

Kontra – Is-Sindku, il-Viċi Sindku, Kuns R Deguara, Kuns I Catania De Giovanni, Kuns J Scicluna, Kuns R Ellul

### 24.10 TENDERS, QUOTATIONS, KUNTRATTI U OFFERTI

24.10.1 Ma tqajjem l-ebda punt f’dan ir-rigward.

### 24.11 FINANZI

24.11.1 Is-Sindku nforma l-kamra li gie ċċirkolat il-Quarter 2, fejn is-‘surplus’ li kellu l-Kunsill huwa ta’ €370.

Is-Sindku ressaq mozzjoni ref: 7213/25/9 ‘Sabiex dan il-Kunsill japprova s-2nd Financial Quarter ta’ bejn April u Gunju 2025.’

Din kienet sekondata mill-Kuns R Ellul.

Il-mozzjoni għaddiet b’7 voti favur u astenzjoni waħda.

Is-Sindku talab li jitniżzlu l-ismijiet.



## KUNSILL LOKALI FGURA

Favur – Is-Sindku, Kuns R Deguara, Kuns M Lombardo, Kuns C Bonello, Kuns I Catania De Giovanni, Kuns J Scicluna, Kuns R Ellul

Astenzjoni – Il-Vici Sindku

### 24.12 TRAFFIC MANAGEMENT

**24.12.1** Is-Sindku nforma l-kamra li l-Kunsill ircieva korrisondenza rigward Triq San Mikiel peress li qeghda fi stat hazin hafna, u ghaldaqstant jixtieq iressaq mozzjoni sabiex tghaddi ghand Infrastructure Malta ghall-attenzjoni taghhom.

Is-Sindku ressaq mozzjoni ref: 7214/25/9 ‘Sabiex dan il-Kunsill jitlob lil Infrastructure Malta biex isir il-bini mill-gdid ta’ Triq San Mikiel.’

Din kienet sekondata mill-Kuns R Ellul.

Il-mozzjoni ghaddiet nem con.

**24.12.2** Is-sindku nforma l-kamra li fi Triq il-Karmnu kien hemm problema minhabba li kien niezel l-ilma, pero la kien gej mid-dranagg u lanqas minn xi pajp tal-Water Services Corporation. Is-Sindku qal li gew tas-sanita kif ukoll tal-Water Services Corporation, fejn instab li xi gebel li kien waqa waqt li kienu qed isiru xi xogholijiet, kien qed jimblokka s-sistema tad-dranagg u ghalhekk kienet qed tintxamm riha tad-dranagg. Is-Sindku qal ukoll li tnaddfet is-sistema tad-dranagg. Is-Sindku kompla jghid li l-kuntrattur li qed jaghmel ix-xogholijiet fi Triq il-Karmnu wasal fl-ahhar bicca tat-triq li tigi n-naha ta’ Bulebel, fejn ser jinghata t-tarmak fuq naħa waħda u l-Water Service Corporation ser jigu jaghmlu l-pajpijiet in-naħa l-oħra, biex wara jkun jinghata l-ewwel kors ta’ asfalt, u wara jinghata l-asfalt it-triq kollha biex b’hekk Triq il-Karmnu tkun lesta.

### 24.13 PROĠETTI, TOROQ U XOGHOLIJIET INFRASTRUTTURALI

**24.13.1** Is-Sindku nforma l-kamra li ghaddej ix-xoghol fi Triq Kent fejn tlestew is-sistemi tal-ilma u d-dranagg, u anke tlestew il-bankini. Is-Sindku qal ukoll li ser jibda jinghata t-tarmak.

**24.13.2** Il-Kuns M Lombardo staqsa meta ser jibda x-xoghol fi Triq l-14 ta’ Dicembru 1945, fejn ghal dan is-Sindku wiegeb li meta titlesta Triq il-Karmnu peress li ma jistghux jinghalqu z-zewg toroq.



## KUNSILL LOKALI FGURA

---

### 24.14 PROGRESS TA' HIDMA MILL-MEMBRI TAL-KUNSILL

**24.14.1** Is-Sindku stieden lill-Kuns R Deguara sabiex jagħmel l-intervent tiegħu.

Il-Kuns R Deguara ressaq mozzjoni ref: **7215/25/9** 'Sabiex issir ħarġa fix-xahar ta' Novembru 2025 għas-somma ta' mhux aktar minn €600 (six hundred euro).'

Din kienet sekondata mis-Sindku.

Il-mozzjoni għaddiet nem con.

**24.14.2** Is-Sindku stieden lill-Kuns M Lombardo sabiex jagħmel l-intervent tiegħu. Il-Kuns M Lombardo qara stqarrija rigward il-festa annessa bħala 'Dok F'.

**24.14.3** Il-Kuns M Lombardo ressaq mozzjoni ref: **7216/25/9** 'Sabiex jiġi organizzat kunċert fl-okkazjoni ta' Jum il-Fgura nhar il-Ġimgħa 24 ta' Ottubru 2025 bil-partecipazzjoni tal-Għaqda Muzikali u Soċjali Madonna tal-Karmnu Fgura għal spiza ta' mhux aktar minn €7500.

Din kienet sekondata mis-Sindku.

Il-mozzjoni għaddiet nem con.

**24.14.4** Is-Sindku stieden lill-Kuns C Bonello sabiex jagħmel l-intervent tiegħu.

Il-Kuns C Bonello ressaq mozzjoni ref: **7217/25/9** 'Sabiex issir Wirja Ħiliet il-Fgurin għall-perjodu ta' Settembru/Ottubru 2025 bi spiza ta' €3500.'

Din kienet sekondata mis-Sindku.

Il-mozzjoni għaddiet nem con.

**24.14.5** Is-Sindku stieden lill-Kuns I Catania De Giovanni sabiex jagħmel l-intervent tiegħu. Il-Kuns I Catania De Giovanni rringrazzja lil kull min ħadem sabiex setgħet issir il-festa, b'mod speċjali lill-Kuns M Lombardo.

**24.14.6** Il-Kuns I Catania De Giovanni qal li fir-rigward tal-kors ta' 3D printing ser jinfethu l-applikazzjonijiet f' Awwissu.



## KUNSILL LOKALI FGURA

**24.14.7** Is-Sindku stieden lill-Kuns J Scicluna sabiex tagħmel l-intervent tagħha. Il-Kuns J Scicluna qalet li tinghaqad mal-kumpliment tal-membri tal-Kunsill sabiex tiringrazzja lil min hadem għall-festa, fejn hi wkoll attendiet għall-attivitajiet li saru fosthom il-Fgura Fest, u l-kuncert imtella mill-kazin tal-Banda fejn kienet prezenti wkoll il-President ta' Malta għall-ftuħ uffiċjali tal-kazin.

**24.14.8** Il-Kuns J Scicluna qalet li baqgħet taħdem u ltaqa s-Sotto Kumitat Nisa fis-Socjetà bi preparazzjoni għall-attivitajiet li gejjin għax-xhur tax-xitwa.

Il-Kuns J Scicluna ressqet mozzjoni ref: **7218/25/9** 'Sabiex dan il-Kunsill japprova sessjonijiet tal-Yoga u Well Being, taħdidiet edukattivi ta' mhux aktar minn €400 li jibdew minn Settembru sa Dicembru 2025. 8 Sessjonijiet ta' sagħtejn il-waħda total ta' €400.'

Din kienet sekondata mis-Sindku.

Il-mozzjoni għaddiet nem con.

### 24.15 STAFF

**24.15.1** Is-Sindku nforma l-kamra li kellmitu s-Segretarju Eżekuttiv għax avvicinawha l-haddiema peress li jixtiequ li ma jaħdmux sal-16:45 fix-xitwa u jaħdmu dejjem sat-15:30 bis-sajf ukoll, biex b'hekk jaħdmu tmien siegħat is-sena kollha. Is-Sindku qara direttiva maħruġa mid-Dipartiment rigward siegħat ta' xogħol annessa bhala 'Dok Ġ'. Il-Kuns C Bonello qal li sat-15:30 huwa kmieni wisq u għallinqas il-hin għandu jkun sa l-16:00. Il-Kuns J Scicluna qalet li taqbel mat-talba tal-haddiema għax fis-sajf il-hin ser jizdied. Il-Vici Sindku qal li mill-lenti tar-resident huwa kontra din it-talba u jaqbel mal-Kuns C Bonello li ta' l-inqas il-hin għandu jkun sa l-16:00. Is-Segretarju Eżekuttiv qalet li l-pubbliku xorta ser jinqeda għax il-hlasijiet huma sa 12:00. Il-Kuns M Lombardo staqsa jekk tistax issir roster, fejn għal dan is-Segretarju Eżekuttiv wiegħbet li roster mhux ser taħdem. Il-Kuns R Deguara qal li minhabba d-Day Centre u l-hruġ li jorganizza hija problema li l-Kunsill jiftaħ fit-8:00. Wara diskussjoni, kien hemm qbil li jekk il-haddiema jaccettaw, jaħdmu sa l-16:00 fix-xitwa u dik in-nofs siegħa kuljum li tinhadem zejda fix-xitwa, titnaqqas fis-sajf.

### 24.16 PURCHASE REQUEST FORM

**24.16.1** Is-Sindku ressaq mozzjoni ref: **7219/25/9** 'Sabiex jiġu approvati PRFPO għall-laqgħa tal-Kunsill ta' Lulju 2025 kif inhu anness.'

Din kienet sekondata mill-Kuns R Ellul.

Il-mozzjoni għaddiet b'7 voti favur u astenzjoni waħda.



## KUNSILL LOKALI FGURA

---

Is-Sindku talab li jitnizzlu l-ismijiet.

Favur – Is-Sindku, Kuns R Deguara, Kuns M Lombardo, Kuns C Bonello, Kuns I Catania De Giovanni, Kuns J Scicluna, Kuns R Ellul

Astenzjoni – Il-Viçi Sindku

Il-Kuns I Catania De Giovanni ħareġ mill-kamra fis-18:50.

Il-Kuns I Catania De Giovanni daħal fil-kamra fis-18:52.

### 24.17 HLASIJET

**24.17.1** Is-Sindku ressaq mozzjoni ref: **7220/25/9** ‘Sabiex jiġu approvati l-lista tal-ħlasijiet minn 11/06/2025 sa 16/07/2025 kif inhu anness.’

Din kienet sekondata mill-Kuns R Ellul.

Il-mozzjoni għaddiet b’7 voti favur u astenzjoni waħda.

Is-Sindku talab li jitnizzlu l-ismijiet.

Favur – Is-Sindku, Kuns R Deguara, Kuns M Lombardo, Kuns C Bonello, Kuns I Catania De Giovanni, Kuns J Scicluna, Kuns R Ellul

Astenzjoni – Il-Viçi Sindku

### 24.18 AĠĠORNAMENT

**24.18.1** Il-laqgħa ntemmet fis-18:54 hrs.

Il-laqgħa giet aġġornata għal nhar l-Erbgħa 20 ta’ Awwissu, 2025 fil-17:30hrs.



## KUNSILL LOKALI FGURA

---

Is-Sur Clayton Cascun Portelli  
Sindku

Is-Sa Gwenith Calleja  
Segretarju Eżekuttiv

Data: 23 ta' Lulju, 2025

Dok 'A'  
4.

## **Fgura Local Council at Fgura Local Council**

---

**From:** Andre Mizzi <andremizzi2008@gmail.com>  
**Sent:** Wednesday, 23 July 2025 12:31  
**To:** Calleja Gwenith at Fgura Local Council  
**Cc:** clayton; Fgura Local Council at Fgura Local Council; Lincoln Cowles  
**Subject:** Tfakkira: formola tan-nominazzjonijiet

**CAUTION:** This email originated from OUTSIDE the Government Email Infrastructure. DO NOT CLICK LINKS or OPEN attachments unless you recognise the sender and know the content is safe.

Il-wara nofsinhar it-tajjeb!

Qed niktiblek sabiex gentilment, mill-ġdid tfakkar lill-Kunsilliera sabiex jimlew il-formola ta' nomini għal Jum il-Fgura 2025.

Taqta s-sottomissjonijiet tas-Sindku, ħadt għadu ma mela l-formola li tagħlaq fl-aħħar tax-xahar - 8t ijiem oħra.

Il-kumplament tal-jum it-tajjeb,  
Andre Mizzi



**Fgura Local Council at Fgura Local Council**

---

**From:** Fgura Local Council at Fgura Local Council  
**Sent:** Wednesday, 16 July 2025 15:53  
**To:** Clayton Portelli Cascun; Darren M; Charles Bonello; Ray Deguara; Mark Lombardo (lombardomark1966@gmail.com); Josianne Scicluna; Izak; Adrian Tanti; Ryan Ellul Calleja Gwenith at Fgura Local Council; Fgura Local Council at Fgura Local Council  
**Cc:**  
**Subject:** Allokazzjoni ta' Fondi addizzjonali relatati mal-Appell

Għeżiż Sindku, Viċi Sindku u Kunsilliera,

Qed nikteb b'urgenza sabiex nitolbu l-approvazzjoni tagħkom għall-allokazzjoni ta' fondi addizzjonali relatati mal-appell li qed jiġi ppreżentat f'isem il-Kunsill. Il-baġit ta' €2,000 li ġie approvat mill-Kunsill mhux se jkun biżżejjed, peress li l-ispejjeż totali tal-appell ser jammontaw għal €3,550. Dan l-ammont ikopri biss l-ispejjeż relatati direttament mal-proċess tal-appell, u ma jinkludix ebda nlas għal professjoni legali mitluba mill-Kunsill, kif ġie mifhum qabel.

Għaldaqstant, fid-dawl ta' dan, qed nitolbu li tapprovaw minnufih id-differenza ta' €1,550 sabiex il-proċess ikun jista' jkompli mingħajr dewmien.

Jekk sa għada fl-10:00am ma nirċevux risposta mingħandkom, dan se jitqies bħala approvazzjoni awtomatika sabiex ma jintilifx żmien prezzjuż u jiġu ssalvagwardjati l-interessi tal-Kunsill u tar-residenti.

Napprezzaw l-kooperazzjoni tagħkom.

Tislijiet,

Ann Marie Gatt

Administration Officer II  
Fgura Local Council  
Port Regional Council

t +356 21664000 e [ann-marie.gatt.1@gov.mt](mailto:ann-marie.gatt.1@gov.mt)  
[gov.mt](http://gov.mt) | [publicservice.gov.mt](http://publicservice.gov.mt) | [fb.com/servizzpubbliku](https://fb.com/servizzpubbliku)

*Kindly consider your environmental responsibility before printing this e-mail*

126/128, TRIQ F



**Apprezzament Shiħ lill-Kunsilliera - F'isem il-Lokal tagħna, il-Fgura**

Illum irrid nitkellem mhux biss bħala Sindku, imma bħala wieħed minnkom - bħala xi hadd li jhobb dan il-lokal, in-nies tiegħu, l-familji tiegħu u l-futur tiegħu.

Matul din il-ġimgħa li għaddiet, quddiem sfida mportanti u deċiżjoni kruċjali, il-Kunsilliera tal-Fgura wrew mhux biss sens ta' responsabbiltà imma qalb kbira, viżjoni miftuħa u sens ta' ġustizzja. Quddiem sitwazzjoni urġenti, bbażata fuq fatti u spjegazzjonijiet ċari mill-amministrazzjoni tagħna (li kienu spjegati fid-dettall fl-email mehmuża), dawn il-kunsilliera għamlu dak li kellu jsir - approvaw l-ammont mitlub sabiex inkunu nistgħu nipprezentaw appell ta' mportanza quddiem l-EPRT.

Dan mhux biss vot tekniku. Dan kien vot favur il-Fgura. Vot favur ġustizzja għall-lokal tagħna. Vot favur futur aktar ħieles minn deċiżjonijiet li jheddu l-karattru u l-kwalità tal-ħajja tagħna.

Għalhekk minn qalbi - GRAZZI.

Grazzi lis-Sur Ray Deguara, lil Dr Ryan Ellul, lis-Sur Charles Bonello, lis-Sur Izak Catania De Giovanni u lis-Sur Mark Lombardo. Intom wrejtu x'inhil t-tmexxija vera. F'dan il-mument tant importanti, ma ċedejtux għall-pressjonijiet. Ma ddejaqtux. Mortu b'kuraġġ favur il-ġid komuni.

Grazzi wkoll lis-Segretarju Eżekuttiv talli mxiet b'mod professjonali u b'għarfien ċar tal-proċessi sabiex dan l-appell seta' jiddaħħal fil-ħin.

Grazzi lill-professjonisti li assistew lill-Kunsill sabiex l-appell seta' jiġi intavolat.

Ix-xogħol tagħna ma jieqafx hawn. Dan kien biss pass minn ħafna. Bħala Kunsill se nibqgħu għaddejjin b'ħidma bla heda. Il-komunità tagħna jistħoqqilha Kunsill li jisma', li jħares u li jiġġieled għaliha. U dan il-mument hu xhieda ta' dak li nistgħu niksbu meta naħdmu flimkien.



## MOZZJONI: Studju dwar il-Kapaċità ta' Tolleranza ta' L-Iżvilupp – 'Carrying Capacity'

**LIL:** Il-Kunsill Lokali ta' Fgura

**MINN:** Charles Bonello, Sekondata minn Mark Lombardo

**SUĠĠETT:** Studju dwar il-Kapaċità ta' Tolleranza ta' L-Iżvilupp Carrying Capacity' għall-lokalità ta' Fgura

**Data:** 14/07/2025

Dan il-Kunsill għandu jara li mill-aktar fis possibbli jsir studju dwar il-*carrying capacity* fil-lokalità sabiex minnu johrog dawn ir-rizultat hawn taħt imsemmija:

### Definizzjoni:

“Studju dwar il-*Carrying Capacity*” huwa essenzjali għal kull lokalità sabiex jevalwa u jiddetermina kemm il-lokalità tiffaħ għal żvilupp, popolazzjoni jew attivitajiet oħra li ikunu jistgħu jibqgħu jsiru b'mod sostenibbli, mingħajr ma tagħmel ħsara lill-ambjent, l-infrastruttura jew il-kwalità tal-ħajja tar-residenti. L-istudju tal-*carrying capacity* jitkellem ukoll fuq il-massimu li raħal jew belt tista' tilhaq qabel ma tibda tiddeterjora u ssir insostenibbli.

### Għanijiet tal-Istudju:

- Biex siru studji tal-*Carrying capacity* għal lokalità li permezz tiegħu jiġu żgurati l-investimenti infrastrutturali meħtieġa għal-lokalità għas-snin li ġejjin.
- Biex jiġu informati l-awtoritajiet tal-ippjanar u allura jiġu aġġornati l-*policies* neċessarji.
- Biex jiġi evitat żvilupp żejjed li jwassal għal degradazzjoni ambjentali;
- Biex jinkiseb bilanċ bejn tkabbir ekonomiku u sostenibbiltà ekoloġika u soċjali.



**Parametri Ewlenin li ghandhom jiġu Analizzati:****Kapaċità Ambjentali – inkluz iżda mhux limitat għal:**

- Provvista tal' ilma
- Maniggjar tal-iskart (eż. drenagg)
- Kwalità tal-arja
- Żoni ħodor u jew kosti li joffru kwalita' ta' ħajja aħjar lir-residenti

**Kapaċità ta' Infrastruttura - inkluz iżda mhux limitat għal:**

- Toroq u traffiku
- Trasport pubbliku
- Provvista tal-elettriku
- Aċċess pedonali anke li jikkomodaw l-aċċess b'mod sostenibbli għad-djar residenzjali
- Aċċessibilita' għal persuni bi bżonnijiet partikolari

**Servizzi Soċjali - inkluz iżda mhux limitat għal:**

- Kura tas-saħħa
- Edukazzjoni
- Servizzi ta' emerġenza u sigurtà

**Identita' - inkluz iżda mhux limitat għal:**

- Sports
- Kultura u Wirt Storiku
- Tradizzjonijiet

**Użu tal-Art u re-zoning;****Pjanijiet (inkluz iżda mhux limitat) għal sitwazzjonijiet ta' emerġenza**



**Riżultati mistennija minn din il-mozzjoni:**

- Linji gwida jew regolamenti dwar densità tal-bini;
- Proposti għal titjib infrastrutturali;
- Żoni ta' konservazzjoni ambjentali;
- Limitu massimu ta' residenti jew turisti;
- Użi sostenibbli tal-art li taqaf taht id-domicilju tal-kunsill lokali.

**Fil-Prattika:**

Tali studji għandhom jsiru minn esperti fil-qasam, awtoritajiet governattivi li jgawdu r-rispett u stima soċjali, qabel ma jsiru proġetti ta' żvilupp kbar, ippjanar ta' bliet jew ippjanar tat-turiżmu, sabiex jiġi evitat tkabbir li mhux sostenibbli u tiġi żgurata l-kwalità tal-ħajja fit-tul.

**It-triq 'il Quddiem:**

Dawn l-istudji għandhom jiġu ffinanzjati mill-Gvern Ċentrali jew mill-Awtorita' tal-Ippjanar permezz ta' fondi nazzjonali.

Ukoll, il-Kunsill Lokali ta' **Fgura** għandu jiddeciedi dwar kwalunkwe responsabbiltà jew deċiżjoni relatata mat-twettiq ta' dan l-istudju.




---

 Proponent

Charles Bonello




---

 Sekondant

Mark Lombardo



Kontra Mozzjoni**Dikjarazzjoni****Studju dwar il-Kapaċità ta' Tolleranza ta' L-Iżvilupp – 'Carrying Capacity'**

Il-Kunsill japprezza l-mozzjoni mressqa li tittratta oqsma li huma għal qalbna u nafu li huma wkoll għal qalb il-Gvern. Niddikjaraw li għandna fiduċja sħiħa li l-Gvern, anki permezz tal-Aġenziji u l-Entitajiet varji tiegħu, diġà qed jieħu ħsieb li jindirizza dawn l-istudji b'rispett sħiħ lejn il-bilanċ li jinhtiegħ fi sfond ta' żvilupp ekonomiku, ambjentali, infrastrutturali u soċjali li qed ikompli jippermetti investiment qawwi u bla precedent fil-kwalità tal-ħajja tagħna lkoll.

Fuq livell reġjonali, il-Kunsilli Reġjonali diġà ħadmu fuq studji simili, fejn permezz ta' *social impact assessments* ġew identifikati t-temi soċjali ewlenin li għandhom jiġu ndirizzati. Dawn l-eżerċizzji wasslu biex jiġu mfasla strategiji li qed jiġu żviluppanti u mplimentati flimkien mal-Kunsilli Lokali, b' konsultazzjoni u involviment sħiħ tal-għaqdiet kollha u saffi differenti tas-soċjetà. Għaldaqstant, anki fuq livell lokali, il-Kunsilli Lokali u l-*stakeholders* kollha, ser ikollhom rwol ċentrali sabiex dak li nstab fuq bażi reġjonali jibda jiġi ndirizzat fil-komunitajiet tagħna.

Tajjeb infakkru li dan mhuwiex proċess li jsir darba biss, iżda seħħ bħala parti mir-riforma li l-Gvern wettaq fi-2019. Grazzi għal din ir-riforma, is-*social impact assessment* ser ikun qed isir kull ħames snin, biex b'hekk dejjem ikollna data attwali u rilevanti għall-kuntest li nkunu qegħdin ngħixu fih.


Għaldaqstant, niddikjaraw li mhux meħtieġ li ssir talba għall-istudju li qed jiġi propost, peress li dan jirrigwarda doveri li uħud minnhom huma ta' natura ċentrali filwaqt li oħrajn diġà qed jiġu ndirizzati b'mod serju u responsabbli, mill-Kunsilli Reġjonali u Lokali.



Cusov




R. Leguana

V. Sindhu



Josianna Sordani





## Stqarrija - Festa Madonna tal-Karmnu 2025

F'Novembru tal-2023 l- Organizazzjoni Internazzjonali tal-UNESCO approvat it-talba tal-Għaqda Każini tal-Baned sabiex il-Festa Maltija tiġi rikonoxxuta bħala Wirt Intangibbli tal-Umanita'. Din it-talba, li sabet l-appoġġ sħiħ tal-Kurja Maltija u l-komunitajiet tal-festi Maltin, titfa fuqna piż kbir sabiex din il-kisba għal pajjiżna tkun sostnuta u mharsa fis-snin li ġejjin.

Il-Kunsill Lokali tal-Fgura, matul dawn l-aħħar snin kien "stakeholder" ewlieni flimkien mal-Għaqda Mużikali u Soċjali Madonna tal-Karmnu, il-Kummissjoni Festa Esterna u l-Parroċċa sabiex il-Festa tal-lokal tingħata l-importanza misthoqqa. Dan nagħmluh mhix għall-konvenjenza, jew biex ningħogbu ma' xi sezzjoni, imma għaliex nemmnu u konvinti, li din l-okkazzjoni hi parti importanti mill-identita' lokali tagħna.

Flassejt li kelli nagħmel din l-istqarrija, biex kulhadd jifhem kemm hu importanti is-sehem u l-prezenza tal-kunsill lokali f'dawn il-ġranet.

Irrid għaldaqstanti magħmel xi ringrazzjamenti;

1, L-ewwelnett lill-amministrazzjoni tal-Kunsill Lokali, il-haddiema klerikali u manwali għall-għajjnuna kollha. Min-naħa tal-uffiċċju tagħna, kienu kko-ordinati fost l-ohrajn il-permessi relatati mal-gabbani u l-hwienet. Barra minnhekk kienu segwiti l-istruzzjonijiet fi ma jsirx hrug ta' permessi għall-makkinarju fit-toroq fil-ġranet tal-festi.

2. L-indafa - Nirringrazzja lill-haddiema kollha involuti għat-tindif li sar kemm qabel u anke wara l-attivitajiet. Sa minn gimgħat qabel kien hemm ko-ordinazzjoni sħiħa li inkludiet " road markings", qtugh ta' ħaxix ħażin, hasil ta' toroq ewlenin; ġbir "extra", kif ukoll servizzi oħra għall-kumditu' u l-konvenjenza tal-pubbliku, eċċ.

3. Is-sigurta' - apprezzament lill-forzi tal-ordni b'mod partikolari lill-pulizija u lil LESA, li kienu ta' għajjnuna kbira mhux biss waqt il-ġranet tal-festi, imma anke sa minn gimgħat qabel waqt l-armor u ż-żarmar.

4. Irrid ukoll nirringrazzja lis-Sindku tal-fduċja li wera fija meta fdani b'din ir-responsabbilta', kif ukoll lill-kunsilliera kollha li kenu preżenti waqt iċ-ċelebrazzjonijiet,

5. Fl-aħħarnett grazzi lir-residenti, għaqdiet, u sidien ta' negozji għall-partecipazzjoni u l-ko-operazzjoni tagħhom, li kienu ferm apprezzati.

**Mark Lombar do**

Kunsillier responsabbli mill-F esta

